



BORD LI JIRREGOLA L-KERA

Magistrat Dr. Joseph Mifsud B.A. (Legal & Int. Rel.),

B.A. (Hons), M.A. (European), LL.D.

In-Nutar Dottor John Cachia Zammit (K.I. nru 482558M)

u Kathryn Gambin (K.I. nru 68757M)

(42, Triq il-Kostituzzjoni, Zejtun)

vs

Doris Montebello (K.I. nru 0371140M)

(84, Triq Santa Marija, Zejtun)

Awtorita tad-Djar

(22, Pietro Floriani Street, Floriana)

Rikors Numru: 799/2022JM

Illum 20 ta' Marzu, 2024

Il-Bord,

Ra r-Rikors¹ tar-rikkorenti in-Nutar Dottor John Cachia Zammit et, ipprezentat fl-04 ta'Ottubru 2022 li permezz tiegħu ppremettew is-segwenti:

1. Illi r-rikorrenti huma proprjetarji tal-fond 84, Saint Mary Street, Zejtun li ilha mikrija lil l-intimata Montebello u l-mejta hutha ghal dawn l-ahhar erbghin sena u qabilhom lill-genituri tagħhom soggett ghal kirja ta seba' liri (Lm7) fis-sena u ai termini tal-Att X tat-2009 il-Kera Gholiet ghal Eur185 fis-sena u illum ghandha kera ta Eur 217 fis-sena;
2. Illi ir-rikorrenti akkwistaw din il-propjeta mis-successjoni tal-mejta genituri tagħhom ossia it-Tabib Alexander Cachia Zammit li miet fid-29 ta' Lulju 2014, u Doris Cachia Zammit li mietet fl-4 ta' Marzu 2016.
3. Illi d-dikjarazzjoni causa mortis tal-konjugi Cachia Zammit ossia tat-29 ta' Jannar 2015, u 2 ta' Settembru 2016 fl-atti tan-Nutar Gerard Spiteri Maempel hawn annessi u mmarkati bhala Dokument A u B, din il-propjeta' giet debitament denunzjata lill-Kummissjaru tat-Taxxi Interni, d-debita taxxa giet imhalsa.
4. Illi l-imsemmi fond huwa mikri lil intimata versu kirja ta' €217.00, liema kirja hija wahda irrizorja u ma setghatx tigi awmentata b'operazzjoni tal-ligijiet vigenti ossia l-Kapitolu 69 tal-Ligijiet ta' Malta stante li l-fond in kwistjoni kien fond mhux dekontrollat kif jirrizulta mid-Dokument C hawn anness; Meta l-valur lokatizju tal-fond fis-suq huwa ferm u ferm aktar minn

¹ Fol. 1 sa 3

dak stabbilit bid-disposizzjonijet tal-Kap.69 tal-Ligijiet ta' Malta, liema disposizzjonijet gew mibdula bi ftit bl-Att X tal-2009.

5. Illi ai termini tal-Att XXIV tal-2021, ossia l-Att Dwar ir-Riforma tal-Kirjiet Residenzjali Kontrollati, l-intimat huwa l-inkwilin rikonoxxut tad-dar ta' abitazzjoni abbazi ta' din it-tifsira, skond xi ligi validament fis-sehh fl-1 ta' Gunju 2021.
6. Illi ai termini tal-Artikolu 4A(3)(c) tal-Kap. 69 tal-Ligijiet ta' Malta, fl-istadju inizjali tal-proceduri, il-Bord ghandu jwettaq it-test tal-mezzi tal-kerrej li ghandu jkun ibbazat fuq it-test tal-mezzi stabbilit fir-Regolamenti dwar it-Tkomplija tal-Kirja (Kriterji ta' Test tal-Mezzi) mahruga taht l-Artikolu 1622A tal-Kodici Civili, u kwalunkwe regolmanenti ohra li jissostituwhom ibbazat fuq id-dhul tal-kerrej bejn l-1 ta' Jannar u l-31 ta' Dicembru 2021, u fuq il-kapital tal-kerrej fil-31 ta' Dicembru tal-2021.
7. Illi ai termini tal-Artikolu 4A(4), jekk il-kerrej ma jissodisfax il-kriterji tad-dhul u tal-kapital tat-test tal-mezzi, il-Bord ghandu wara li jkun sema evidenza u sottomissjonijiet mressqa mill-partijiet zmien sentejn sabiex id-dar ta' abitazzjoni tigi vakata.

Ghaldaqstant, jghid l-intimat, prevja kwalsiasi dikjarazzjoni necessarja u opportuna, u ghar-ragunijiet premessi, ghalhiex dan l-Onorabbli Bord m'ghandux:-

- I. Jiddikjara u Jiddeciedi illi l-intimata Doris Montebello (K.I. 0371140M) hija l-inkwilin tar-rikorrenti fil-fond 84, Triq Santa Marija, Zejtun u tikkwalifikaw bhala kerrejja ta' dar ta' abitazzjoni abbazi ta' din it-tifsira, ai termini

tal-Artikolu 2 tal-Ordinanza li Tirregola t-Tigdid tal-Kera tal-Bini u l-Att dwar id-Djar kif emendat bl-Att XXIV tal-2021.

- II. Jordna li jitwettaq it-test tal-mezzi ta' Doris Montebello (K.I. 0371140M) fuq it-test tal-mezzi stabbilit fir-Regolamenti dwar it-Tkomplija tal-Kirja (Kriterji ta' Test tal-Mezzi) mahruġa taht l-Artikolu 1622A tal-Kodici Civili, u kwalunkwe regolamenti oħra li jissostitwuhom ibbazat fuq id-dhul tal-kerrej bejn l-1 ta' Jannar u l-31 ta' Dicembru 2021, u fuq il-kapital tal-kerrej fil-31 ta' Dicembru tal-2021.
- III. Jiddikjara u Jiddeciedi illi ai termini tal-Att XXIV tal-2021, il-kera għandha tigi riveduta għal ammont li ma jeccedix it-2% fil-mija fis-sena tal-valur liberu u frank tas-suq miftuh tal-fond 84, Triq Santa Marija, Zejtun, u sabiex jigu stabbiliti kundizzjonijiet godda fir-rigward tal-kera.
- IV. Jordna, f'kaz illi l-intimati Doris Montebello (K.I. 0371140M) ma jissodisfawx il-kriterji tad-dhul u tal-kapital tat-test tal-mezzi, l-izgumbrament tal-istess intimati mill-fond in kwistjoni, fi zmien qasir u perentorju stabbilit minn dan il-Bord u mhux aktar tard minn sentejn mill-1 ta' Gunju 2021.

Bl-ispejjeż u bl-ingunzjoni ta' l-intimati għas-subizzjoni u b' rizerva u mingħajr preġudizzju għal kwalsijasi azzjoni oħra li tista' talvolta tigi pprezentata.

Ra li l-intimata Doris Montebello debitament notifikata pprezentat risposta **fit-03 ta'** Novembru 2022 fejn ecipiet;

1. Illi fl-ewwel lok u preliminarjament ir-rikorrenti ghandhom jipprovaw it-titolu taghhom fuq il-proprjeta' mertu tal-azzjoni u/jew il-locus standi taghhom f'tali proceduri u wkoll l-applikabilita' tal-imsemmi art. 4 A tal-Kap. 69 tal-Ligijiet ta' Malta.
2. Illi fit-tieni lok jinghad li, interament minghajr pregudizzju ghasurreferit u f'kaz li jirrizulta li l-art. 4 A tal-Kap.69 tal-Ligijiet ta' Malta huwa tassew l-artikolu applikabli ghall-kaz in ezami, dan l-Onorabbli Bord ghandu debitament jikkunsidra c-cirkostanzi kollha partikulari tal-esponenti. B'mod partikulari ghandu jigi kkunsidrat li l-esponenti hija mara marida ta' tnejn u tmenin sena (82) sena u li tghix esklussivament fuq il-pensjoni taghha. Kif ser jirrizulta f'aktar dettall matul it-trattazzjoni tal-kawza il-mezzi tal-esponenti huma ferm limitati u kwindi huwa car li kwalunkwe zieda fil-kera ghandha tkun effettiva mid-data tas-sentenza finali skont kazistika kostanti u tigi assorbita mill-Awtorita' tad-Djar.
3. Illi certament ma jezistu ebda cirkostanzi li jistghu b'xi mod jiggustifikaw l-izgumbrament tal-esponenti mill-fond abitat minnha bhala l-unika residenza ordinarja taghha, dana tenut kont ukoll tac-cirkostanzi taghha, inkluzi dawk finanzjarji, u kif ser jigi pruvat matul it-tratazzjoni ta' dina l-kawza.
4. Illi ulterjorment huwa car li, avut rigward ghat-test tal-mezzi mitlub mill-esponenti, l-esponenti tikkwalifika ghall-ghajnuna kollha koncessa lil persuni fil-posizzjoni taghha mill-Istat Malti u dana skont l-iskemi applikabbli. F'tali rigward hija titlob li, tenut kont tas-

sitwazzjoni taghha, ma tigi fis-sehh ebda zieda fil-keru fin-nuqqas ta' ghajnuna Statali f' tali rigward.

5. Illi fir-rigward tal-informazzjoni personali tal-esponenti dan l-Onorabbli Bord huwa mitlub minn issa sabiex jipprovdi ghal dawg il-prekawzzjonijiet, u/jew ordnijiet partikulari intizi sabiex jizguraw il-privatezza tal-informazzjoni migbura u l-inaccessibilita' ghal terzi persuni mhux partijiet f' din l-azzjoni.
6. Illi t-talbiet attrici huma infondati fil-fatt u fid-dritt. U ghandhom jigu michuda bl-ispejjez kontra l-attur. Fi kwalunkwe kaz l-esponenti m'ghandu jkun tenut li ssofri ebda spejjez naxxenti minn dina l-procedura.
7. Salv eccezzjonijiet ulterjuri.

Bl-ispejjez kontra r-rikorrenti.

Ra r-risposta tal-**Awtorita tad-Djar** (bhala intervenuta fil-kawza) li permezz tghaha wiegbet:

Illi l-atturi irridu qabel xejn jipprovaw it-titolu taghhom u li huma wahedhom huma s-sidien unici tal-fond. L-atturi ukoll ghandhom jipproducu u jesebixxu d-dikjarazzjonijiet causa mortis tad-defenuti awturi taghhom jekk dan il-fond gie ghand l-atturi b'wirt, jew kopja tal-kuntratt jekk gie akkwistat inter vivos..

Illi qabel xejn dan il-bord ghandu jikkonstata jekk l-Att XXIV tal-2021 ghandux jigi applikat ghal dan il-kaz.

Illi l-Awtorita' tad-Djar giet notifikata f' din il-kawza bhala intervenuta fil-kawza a bazi tal-Att XXIV tal-2021; allura ukoll l-Awtorita' tad-Djar ghandha id-dritt li tippartecipa fil-kawza u jekk taghmel dan, taghmel hekk biss bhala intervenuta fil-kawza. U ghalhekk l-Awtorita' tad-Djar anke f' dan il-kaz ma ghandiex tbatu l-ispejjez. U dan kollu purche jirrizulta li l-Att XXIV tal-2021 hu applikabbli ghal kaz in kwistjoni.

Illi il-periti mahtura bil-ligi ghandhom jaghtu il-valur tal-fond liberu u frank fis-suq miftuh imma kif ikun fl-1 ta' Jannar tas-sena li fih isir ir-rikors. Mela il-valur irrid isir tal-fond li hemm kif qed jigi mikri u mhux kif jista' jigi svillupat. Kieku ried hekk il-legislatur kien jghid hekk.

Illi jigi rilevat li f'kaz li l-inkwilin tissodisfa it-test tal-mezzi impost bil-ligi allura il-kera ghandha tigi fissata f'ammont ta' mhux aktar minn 2% tal-valur tal-propjeta u dan skont l-Art 4A tal-kap 69, jew Art 12B tal-kap 158.

Intant qed jigi anness Dok HA1 li jindika il-mod kif l-Awtorita' tad-Djar ser tkun qed tissussidja lill minn ikun jikkwalifika.

Illi jigi rilevat li l-inkwilin tkun tista' tibbenifika minn skema ta' sussidju tal-kera jekk tikkwalifika skont il-kondizzjonijiet tal-istess skema-fost dawn il-kondizzjonijiet hemm dik li l-inkwilin trid tkun qed tabita fil-fond bhala residenza ordinarja taghha.

Tant ghall-eghref gudizzju ta' dana l-Bord.

Ra d-dokumenti pprezentati mir-rikorrenti.

Ra li r-rikors thalla ghas-sentenza.

Ikkunsidra

Mill-provi prodotti jirrizulta li l-fond inkwistjoni huwa proprjeta' tar-rikorrent kif evidenzjat mill-kuntratt prezentat fit-~~xxxxxxxxxxxxxxxxxxxxxx~~. Jirrizulta wkoll li l-intimata hija l-inkwilina tal-fond inkwistjoni u dan anki billi hija pprezentat kopja tal-ktieb tal-kera.

Bhalissa l-kera li qiegħda tithallas hija fl-ammont €~~xxx~~ fis-sena, pagabbli kull ~~sitt~~ ~~xhur~~ bil-quddiem.

Ikkunsidra ulterjorment

Mill-provi prodotti jirrizulta li l-intimata għandha ~~xxx~~ sena w allura fil-perjodu relevanti kellha ~~xxx~~ sena.

Bhala dħul jirrizulta li huwa perċepit mill-~~pensjoni tar-romol~~.

Il-Bord wara li ra d-dokumentazzjoni eżebita mill-intimata josserva li d-dħul tagħha fil-perjodu rilevanti ma jeċċedix is-somma ta' €50,000 ai termini tar-Reg. 5(7) tal-Legislazzjoni Sussidjarja 16.11.

~~Jirrizulta wkoll li l-intimata għandha kont bankarju u bonds mal-Malta Stock Exchange u kif ukoll proprjeta' immobbli li kif jirrizulta mill-ktieb tal-kera hija mikrija lil terzi u hija kirja protetta. Għalhekk abbaži ta' dak li jirrizulta mir-regolament 7(a) u l-proviso tal-istess regolament tal-Legislazzjoni Sussidjarja tali proprjeta' ma titqies fil-kalkolu tal-kapital tal-intimata.~~

Għalhekk il-kapital huwa anqas mill-kapital indikat fir-Reg. 6(6) tal-Legislazzjoni Sussidjarja 16.11.

Il-Bord, wara li qies il-provi kollha, u li baqgħu mhux kontradetti, huwa tal-fehma li l-intimata ~~xxxxxxx~~ għandha mezzi limitati u tissodisfa l-kriterji tad-dħul u tal-kapital tat-test tal-mezzi, skont ir-Regolamenti dwar it-Tkomplija tal-Kirja (Kriterji ta' Test tal-Mezzi).

Il-Bord ra wkoll ir-Relazzjoni tal-Membri Teknici tiegħu
xx, li aċċedew il-fond mikri lill-intimata.
Huma stmaw il-valur tal-proprjeta' fis-suq miftuħ fl-ammont ta'
€xxxxxxx. Għalhekk, il-kera bir-rata massima ta' 2% tigi tammonta għal
€xxxxxx fis-sena.

Kemm qabel u anke wara l-introduzzjoni tal-Att l-aktar riċenti XXIV tal-
2021, il-liġi tagħti lil dan il-Bord id-diskrezzjoni li jiddeċiedi fuq ir-rata, sa
mhux aktar mill-massimu ta' 2%, li bih toġħla l-kera kontrollata.
Sfortunatament, issa aktar minn qabel id-dħul fis-seħħ tal-Att l-aktar
riċenti, il-liġi ma tistabilixxix ċar il-kriterji li l-Bord irid japplika fl-
eżerċizzju ta' din id-diskrezzjoni mogħtija lilu.

Il-Bord jirreferi għas-sentenza fl-ismijiet **Gerald Camilleri et vs l-Avukat
Generali et**² fejn il-Qorti Kostituzzjonali iggwidat lil dan il-Bord,
inkwantu għall-Artikolu 12B tal-Kapitolu 158 kif ġej :

*23. Il-fatt illi jista' jkun illi fis-suq hieles tista' ssib lil min jista' u huwa lest li
jhallas b'kera daqs erbgħa fil-mija (4%) fis-sena ta' kemm jiswa l-fond mikri, ma
jfissirx illi ma hemmx sezzjoni mdaqqsqa tal-popolazzjoni li ma tiflaħx thallas
daqshekk, u għalhekk, meta tqis ukoll il-valur soċjali tal-akkomodazzjoni, jibqa'
meħtieġ li jkun hemm forma ta' kontroll fuq iż-żjidiet fil-kera. F'suq tassew hieles
il-prezz li jithallas għal oġġett jew servizz – fil-każ tallum il-kera – ma huwiex
wieħed aritmetikament fiss, fis-sens li dejjem sejjer ikun bejn tlieta u nofs u
erbgħa fil-mija (3.5-4%) iżda jiddependi mid-domanda u ddisponibilità, u
għalhekk ma hemm xejn minqux fil-ġebel illi sid il-fond sejjer isib dejjem li jikrih
b'kera ta' bejn tlieta u nofs u erbgħa fil-mija tal-valur kapitali.*

---Omissis---

*26. Dan qieħed jingħad bla ħsara għall-konsiderazzjoni – illi hija x'aktarx ta'
natura ġenerali milli applikabbli speċifikament għal dan il-każ – illi, jekk huwa
tassew minnu illi l-kera fis-suq fiż-żmien relevanti jkun bejn tlieta u nofs u
erbgħa fil-mija (3.5-4%), ikun għaqli l-Bord li jiregola l-Kera illi, f'każijiet taħt l-
art. 12B tal-Kap. 158, jiffissa kera li jkun eqreb lejn il-massimu milli lejn il-
minimu li tagħti l-liġi biex tinżamm proporzjonalità raġonevoli bejn il-kera fis-
suq u dak li tagħti l-liġi.*

² Qorti Kostituzzjonali deciza fis-6 ta' Ottubru 2020

Il-Qorti Kostituzzjonali f' dan il-gudikat ikkunsidrat li jkun għaqli li l-kera kontrollat tkun eqreb lejn il-massimu ta' 2% tal-valur tal-fond liberu u frank, milli lejn il-minimu, pero' tat din il-gwida li kument 'jekk huwa tassew minnu illi l-kera fis-suq fiż-żmien relevanti jkun bejn tlieta u nofs u erbgħa fil-mija (3.5-4%)'.

Fis-sentenza mogħtija mill-Qorti Kostituzzjonali fl-ismijiet **Anthony Cesareo pro et noe et vs L-Avukat Ġenerali et**³, il-Qorti kienet qieghda wkoll tikkunsidra l-artikolu 12B tal-Kapitolu 158 tal-Liġijiet ta' Malta qabel l-introduzzjoni tal-Att XXIV tas-sena 2021. Il-bran li se jiċċita issa dan il-Bord huwa relevanti billi jikkonferma li l-Bord li Jirregola l-Kera għandu jikkunsidra jersaq lejn il-massimu. Il-Qorti qalet :

24. *Li hu relevanti għall-għanijiet tal-kwistjoni preżenti hu illi l-kera kif miżjud mill-Bord li Jirregola l-Kera huwa anqas min-nofs tal-kera fis-suq, u għalhekk huwa anqas minn kemm kellu jkun meta meqjusa l-kriterji ta' Cauchi. Fil-fatt għall-ewwel sentejn il-kera huwa ta' tlett elef u seba' mitt euro (€3,700) fis-sena. Il-bord qal li dan huwa wieħed fil-mija (1%) tal-valur kapitali tal-proprjetà. Fil-fatt huwa anqas; jekk il-proprjetà stmata li tiswa erba' mitt elf euro (€400,000) wieħed fil-mija jiġi erbat elef euro (€4,000) mhux tlitt elef u seba' mija (€3,700). L-istess għat-tieni sentejn. Il-bord għolla l-kera għal erbat elef, sitt mija u ħamsa u għoxrin euro (€4,625) fis-sena, li qal li huwa wieħed u kwart fil-mija (1.25%) tal-valur kapitali meta 1.25% jiġi ħamest elef euro (€5,000). L-istess ukoll għat-tielet sentejn. Il-bord għolla l-kera għal ħamest elef ħames mija u ħamsin euro (€5,500) fis-sena, li qal li huwa wieħed u nofs fil-mija (1.5%) tal-valur kapitali meta 1.5% jiġi sitt elef euro (€6,000).*

25. *Tassew illi l-liġi trid illi l-bord "iqis il-mezzi u l-età tal-kerrej u kwalunkwe piż sproporzjonat li huwa partikolari għal sid il-kera u jista' jistabbilixxi li kwalunkwe żieda fil-kera għandha tkun gradwali". Tassew ukoll illi jagħmel sens illi ż-żieda fil-kera tkun gradwali, sabiex il-bidla li l-kerrej ikollu jagħmel fit-tenur tal-ħajja tiegħu ma tkunx goffa f'salt u jkollu żmien jadatta ruħu, għax wara kollox dawn ma humiex biss deċiżjonijiet dwar ċifri iżda jolqtu wkoll lill-bnedmin. Jibqa' l-fatt iżda illi, meta kellu s-setgħa li jgħolli l-kera sa tnejn fil-mija (2%) ta' kemm tiswa l-proprjetà, li jiġi tmint elef euro (€8,000) fis-sena, u għalhekk seta' għolla l-kera sa sitt elef euro (€6,000) fis-sena biex jissodisfa l-kriterju ta' Cauchi, il-bord kien x'aktarx "xħiħ" mas-sid bla ma fisser jekk kienx hemm raġunijiet partikolari fiċċirkostanzi tal-każ li jiġġustifikaw dan, u, anzi, osserva illi "hemm il-possibilità li jingħata sussidju mill-Awtorità tad-Djar", li jkun ifisser li l-kerrej jiflaħ ihallas kera oġġla.*

³ 26 ta' Mejju 2021

Imbagħad fil-kawza fl-ismijiet **Maria Pintley vs L-Avukat tal-Istat et, il-Qorti Kostituzzjonali**⁴ li trattat ukoll l-art 12B tal-Kapitolu 158 dik l-Onorabbli Qorti tenniet:

*22. Dan apparti li m'hemm xejn x'izomm lill-Bord milli jiffissa r-rata ta' kera vicin ta' 2% tal-valur tal-fond meta jqis l-iskema li introduca l-Gvern għas-sussidju tal-kera f'residenzi mikrija qabel l-1 ta' Ġunju, 1995, u li biha jkopri l-parti l-kbira tal-awment fil-kera (ara f'dan ir-rigward sentenza Rik. Kost. 137/20/1 13 ta' din il-Qorti, Lorenza Zarb v. Carmelo Caruana et tat-30 ta' Ġunju, 2021, kif ukoll tagħrif dwar l-iskema fil-website tal-Awtorita` tad-Djar)*⁵

Il-Bord iqis li fil-każ odjern il-kera għandha tizzied. Ladarba l-inkwilina ssodisfat it-test tal-mezzi, hija m'għandix titkeçca mill-fond.

Applikati dawn il-principji ġurisprudenzjali għall-fatti kif jirriżultaw f'dan il-każ, il-Bord iqis li tenut kont (i) tal-fatt li l-intimata hija pensjonanta; (ii) id-dhul u l-kapital tagħha li huma limitati, (iii) l-ammont tal-kera li ilha tithallas lir-rikorrenti li hija waħda rrizorja (iii) il-valur tal-fond liberu u frank; (iii) is-sottomissjonijiet tal-Awtorita` tad-Djar dwar il-proçedura ta' għoti ta' beneficiçju fuq il-kera mħallsa minn inkwilini li se tibda tithaddem mill-istess Awtorita` ; (iv) il-ġurisprudenza surriferita; (v) il-htieġa li jintlaħaq bilanç proporzjonali bejn id-dritt tas-sid li jirçievi kera xierqa għall-fond li jappartjeni lilu u li jkun soġġett għal restrizzjonijiet għal finijiet soçjali, il-kera tal-fond mertu tal-kawza f'dan il-każ għandu jogħla u jizzied għal 2% tal-valur fis-suq miftuħ, u għalhekk il-kera għandha tizzied għal erbat elef u disa' mitt Euro (€xxxxxxx) fis-sena, pagabbli nkwantu għal xxxxxxxxxxxxxxxx Euro (€xxxxxxx) kull tlett xhur bil-quddiem.

Il-Bord qieghed jordna li z-zieda fil-kera għandha tkun b'effett mid-data tas-sentenza u dan in linea wkoll ma' dak deçiż mill-Qorti tal-Appell fis-

⁴ Deçiża fl-1 ta' Diçembru 2021

⁵ Fil-każ ta' pensjonanti u nies li jgħixu bil-benefiçju soçjali jkopri l-awment sa massimu ta' €10,000 fis-sena, filwaqt li fil-każ ta' min jaħdem bi qligħ id-differenza bejn 25% tal-qligħ u l-kera stabbilita mill-Bord sa massimu ta' €10,000.

⁶ Gie spjegat lill-Bord kif l-Awtorita tad-Djar bi hsiebha timxi fl-għoti tal-benefiçju permezz ta' Dok HA1 a fol x u x tal-proçess

sentenza fl-ismijiet **Alessandra Radmilli vs Marion Pace Bonello et⁷**, fis-sens li l-Bord għandu d-diskrezzjoni minn meta jordna l-awment.

Decide

Għar-raġunijiet kollha fuq mogħtija, dan il-Bord qiegħed jiddisponi mit-talbiet tar-rikorrenti u mill-eċċezzjonijiet tal-intimata billi :

1. Jilqa' l-ewwel talba limitatament billi qiegħed jiġi deċiż li l-intimata xxxxxxxxxxxx tissodisfa l-kriterji tad-dħul u tal-kapital tat-test tal-mezzi u jiddikjara u jiddeċiedi li l-kera tal-fond xxxxxxxxxxxx għandha tiżdied u għalhekk tiġi riveduta u għandha tkun fl-ammont ta' xxxxxxxxxxxx Euro (€xxxxxx) fis-sena, pagabbli nkwantu għal xxxxxxxxxxxx Euro (€xxxxxx) kull tlett xhur bil-quddiem u dan b'effett mid-data ta' din is-sentenza u għalhekk jordna lill-intimata tħallas l-ammont ta' kera hekk kif stabilit lill-istess rikorrent;
2. Jiċċad it-tieni talba tar-rikorrenti ;
3. U konsegwentement jilqa' l-eċċezzjonijiet tal-intimata xxxxxxxxxxxx safejn mhux inkompatibbli ma' dak hawn deċiż.

Kull parti għandha tbat i-ispejjeż tagħha f' din il-kawża. L-ispejjeż tal-Awtorita' intervenuta bla taxxa bejn il-partijiet.

Dr Joseph Mifsud
Magistrat

Ylenia Spiteri
Deputat Registratur

⁷ App Nru: 242/2018 deciza fis-17 ta' Frar 2021

